



జీర్ణవస్త్రములు

పోదూరు రామచంద్రరావు గారు, బి. ఎ.,

(‘క్లెర్ ఫారన్ టెక్’ను అనుసరించి)

ఎక్కడచూచినా అవియే. గది అంతా వాటితో నిండిపోయింది. కుర్చీలమీద, బెంచీలమీద, తలుపులమీద వ్రేలాడుతున్నాయి. అన్నీ, చీరలు, జాకెట్లు, గౌనులు, వోలేలు- పట్టువి, ఊలువి, నూలువి- వింతవింత రంగులతో, వివిధములగు అల్లికకనలులతో- ఎట్టవి, పచ్చవి, ఊదావి, మబ్బువి, రోజావి, తెల్లనివి, పువ్వులవి, ఇవి అవి, అని చెప్ప వీలేదు. ఆగదిలో ఎక్కడచూచినా కుర్చీలూ బెంచీలూ, తలుపులూకూడా చివురుజొంపముల్లాగు, పూతపూసినట్లు, విరాజిల్లుతున్నాయి. వాటిమధ్య, మేటి రోజాలాగ, వనసుదరిలాగ, వనసుదరి కూర్చుంది తన విశాలనేత్రములతో వాటి నుపలక్కిస్తూ.

“ఇది ఉద్యానవనం లాగుంది. అక్కడక్కడ వాడిపోయిన పువ్వుల్లా, యీరంగులు వెలిసిపోయిన పాత దుస్తులున్నాయి. “పిన్నీ! నాకిన్ని బట్టలున్నాయనే ఎప్పుడూ గోచరించలేదు సుమీ!” అన్నది.

“నీకు దుస్తులమీద మమకారం ఎక్కువ. చూసిందల్లా కొనేస్తావు. ఇంతవఱకూ నీవొక్కతెవే మిగిలావు. మీఅమ్మ పోయినప్పట్నుంచీ నాకు పిల్లల్లేకపోవటంచేత కళ్లలో పెట్టకొని పువ్వులూ పెంచుకుంటూ కావాలన్న దాన్నల్లా కొని యిచ్చాను. ఇక ముందు నాయీవి యెవరిక్కావాలి? మహారాజులాంటివాణ్ణి పెళ్లాడుతున్నావు. కావలసినంత డబ్బు, కావలసినన్ని దుస్తులు, కావలసినన్ని నగలు. ఈపాతవాటినిక చూడనక్కర్లేదు. ఇక వీన్నేంచేస్తావు?” అని యశోద అడిగింది.

“బీదవాళ్ల కిచ్చేస్తా. పాపం మనసీతకు బట్టలంటే ఎంతో మక్కువ. కాని తల్లితండ్రులు బీదవారు కావటం చేత కొనిపెట్టలేరు. వీటిని దాని కిచ్చేద్దామని ఉంది” “నరే నీయిష్టం. నాకీక పని ఉంది. పోతాను” అని యశోద వెళ్లిపోయింది.

వనసుదరి నిజంగా వనసుదరే. ఆవిణ్ణి మించిన అందగత్తె లాపూర్ణో లేరు. అది నవ్వుతూంటే పువ్వులు నర్పించినట్లుండేది. ఆగుండ్రనిముఖమూ, ఆసోగకన్నులూ, ఆ ఆమాయకత్వం, ఆ ఒయ్యారమూ చూచి ఆనందించని వాళ్లు లేరు. పిల్లలతల్లులందరూ “మాకోడల్లెతే బాగుండును” అనుకునేవాళ్లు. యువకులలో “దాని పెళ్లాడితే” అని నీళ్లుమ్మింగనివాళ్లు లేరు. వదునూంటే హరిణకాబకములా ఉండేది. దానిని పోతూంటే లక్ష్మీలా ఉండేది. పాపం! వనసుదరి తల్లితండ్రులు చిన్నప్పడే గతించారు. పితల్లి యశోద దాన్ని గారాబంగా పెంచింది. పితండ్రికి అదంటే పంచస్రాణాలున్నూ. దానికి కొనిపెట్టని పస్తుల్లేవు. కుట్టించని దుస్తుల్లేవు. ఒకనాడు మాలతీలతలాగు, ఒకనాడు రోజాపువ్వులాగు, ఒకపొద్దు చంపకమట్లు, ఒకనమయంలో మందారపువ్వును కొనేలాగ, వింతవింత దుస్తులతో అది మిలలాలలాడుతూంటే ఎంతో చక్కగా ఉండేది. ఆ మెకిప్పుడు యౌవనం అంకురించింది. మన మోహనుడు పెళ్లిసంబంధాలు వెతుకుతున్నాడు. ఆ గ్రామానికి మొఖాసాదారు బాలీబాబు. వానికినలభైవత్సరములువయసు. విశేషించి, అందకాదుకూడా కాదు. ఇంచుకస్థూలకాయుడు. వానికిచ్చి యీపువ్వును, కాకి ముక్కుకు దొండపండులాగ కట్టాలని మన మోహనుడు ఊహిస్తున్నాడు. దీనికికారణం బాలీబాబు కున్నడబ్బే. డబ్బుచేత సుందరికి అన్నీ లభిస్తాయనినీ, దానికి కావలసినవన్నీకొనుక్కుంటుందనినీ మోహను డనుకున్నాడు.

సుందరి యశోదను తల్లిలా చూసుకునేది. ఆవిడకు కావలసిన పనులన్నీ చేస్తూ సహాయ కారిగా ఉండేది.

యశోదానిష్టమనానంతరం, సుందరి దుస్తులు చూచుకుంటూ కూర్చుంది. ఇంతలో దానికళ్లలో కాంతి తరిగిపోయింది. తల పంచుకుంది. ఈపాతబట్టలు దాని

కేదో పూర్వస్మృతి కలిగించాయి కాబోలు. దానికి విచారం ఉదయించింది. ఆలోచనా ప్రవాహంలో పడి కొట్టుకొని పోతుంది సుందరి.

ఇంతలో ఎవరో తలుపు తట్టికట్టు విన్నది. "రావచ్చు" అన్నది. ఒక యువకుడు లోన ప్రవేశించాడు. అతడు పొడగరి. సరుకు చెట్టులాగు, ఈతచువ్వలాగు, బక్కపలుచని శరీరము. పాతబట్టలయినా శుభ్రంగా ఉన్నాయి కట్టుకున్నవి. శరీరము చామసచాయది. కన్నులు తేజోవంతములైనవి. మొత్తముమీద అందగాడనే చెప్పవచ్చు. అతనిది నవ్వుముఖము. నవ్వుతూంటే చంద్రునివీకాసంలా ఉండేది. చూచినవాళ్ల మనసు పరవశం అయిపోయేది. అతడు లోనికి రావటంతోనే సుందరి లేచి గంతువేసింది. అతని ఆగమనం ఆశ్చర్యం కలిగించింది కాబో లామెకు.

"శరత్తు! నువ్వా! బాలీబాబుతో పట్నంపోయావనుకున్నానే." అన్నది నెమ్మదిగా.

శరచ్ఛంద్రుడు బాలీబాబు వినతండ్రికుమారుడు. "నిజమే. వెళ్లాను. కాని బాలీబాబు, కొంచెం పనిమీద పంపగా వచ్చాను. ఈగొడవంతా యేమిటి? ఈలాదుస్తులు పరిచా వేమిటి? తొడిగి చూస్తున్నావాయే? "అని నలువంకలా చూస్తున్నాడు శరత్తు. కొంచెం ముఖించిట్లించి "తొడుక్కోవటం ఏమిటి పాతగుడ్డలు? ఎవళ్లైనా బీదవాళ్ల కివ్వాలని చూస్తున్నా. కూర్చో! ఆకుర్చీలోవి బల్లమీదపడెయ్యి" అన్నది. "ఓహో! ఆలాగా, సరే, నీవని నీవు చూసుకో. అయితే వీని నిచ్చేస్తున్నావా?" అన్నాడు.

సుందరి ఒకరోజుపరికిణీ చూస్తోంది. తల పంకించింది.

"ఆ! అది నాకు జ్ఞాపకముంది." అంటూంటే వాని కళ్లు అపూర్వకాంతిని వెళ్లగక్కుతున్నాయి. "ఔను! దాన్ని నేనెఱుగుదును. నాడు వనభోజనాలవ్వడు తొడుక్కున్నదే కాదా? అప్పుడే మనం మొదటితభా కలసికోవటం."

"అవును. ఆవేళ దీనికి ద్రాక్షపళ్ల మఱకపడింది. పొరపాటున పల్లెంమీద కూర్చున్నాను."

"అప్పుడు నామీద కోప్పడక ఆపల్లెం నేనే అక్కడ మఱచిపోయినా, పోనీ ఫరవా లేదులే. ఇది

అసలు ఎట్టునిదే. ఇంకొంచెం ఎఱుపెక్కింది. ఇదోహ అందం," అన్నావు. "అప్పటినుంచీ నువ్వంటే నాకెంతో ప్రేమ"

"అంటే నీకు అందంఅంటే తెలియదన్నమాట. నాలందం నీకు ప్రేమకలిగించకపోయినా, ఏదో నిర్లక్ష్యంగా అన్నమాటే నీకు ప్రేమకారణం అయింది కాని నాకు లోపల చాలా కోపంగానే ఉంది. అంత విలువైన చీర ఇప్పుడు కాసుకూడా చెయ్యదు. అదేకాక వెలిసిపోయింది కూడాను" అని నిర్లక్ష్యంగా జవాబిచ్చింది.

"అయితే దీనికి ఐదువరహాలిస్తా," అన్నాడు. నిశ్చలంగా ఆమె అతనికేసి ఒకమారు చూచి మల్లీచూడ్కి త్రిప్పకుంది.

"ఫీ! ఊరుకో" అని మందలించింది సుందరి "లేదు. వేళాకోళం కాదు. నిజంగా ఇస్తాను" అని లేచి చీర పైకి తీశాడు. "చూడు. ఇది చాలా పాడైపోయింది. అంచులు పూర్తిగా."

"ఫీ! పూరుకో" అని నవ్వుతూ కసురుకొన్నది. "పోనీగాని ఏమంటావు? ఆచీర" "కాదు, వోణీ!"

"సరే. ఎదో ఒకటి. దీని కీపేరని ఎవరు బొడ్డుకోసి పేరెట్టారు? ఆచర్చ యెందుకులే. ఐదువరహాలు చాలా లాభసాటివేరం. ఇంకొకళ్లు దీనిలో సగంకూడాయివ్వరు. సుందరి! జ్ఞాపకం ఉండీ. "ఎక్కడున్నారు. మల్లీచూడవస్తా"నన్నా నావేళ. అంటే నువ్వు కోకిలస్వరంతో "పిన్నీ నేనూ చాలా సంతోషిస్తాం" అని మారు పలికేవు.

"పిన్నీ నేనూ" అంటూ నవ్వాడు కొంచెం. "నువ్వు."

"అప్పుడు నేను మావాళ్లయింట్లో ఉన్నా, మాధవీకుటీరంలో" అన్నా. "ఎంత చక్కని భవనం! కాదా? ఈపూదాచీర మాసీతకు చాలా బాగుంటుంది" అన్నది.

౨

శరచ్ఛంద్రుడు ఆగులాబీచీర ముడతతో అవకతవకగా మడిచి బల్లమీద పెట్టాడు. ఊదాచీరవంక చూడడం మొదలుపెట్టాడు.

“ఉహూ! నీత తన కిదిబాగుండదనుకుంటుందని నాభయం. అది దాని వర్ణముకు సరిపడదు” అన్నాడు.

“నువ్వుకూడా, పాపం, నీతకి మల్లే పేదవాడ వైతే రంగులు, సరిపోవడం, అందాలు, ఆలోచించవు. నేను.” అంటూ విచారంగా పలికింది.

“నిజానికి నాకో బీడచెల్లెలుంది. దాని కీచీర బా గుంటుంది. అది చాలా పేదరాలు. వీధిముఖమేనా చూడదు పాపం.”

“ఎందుచేత?” అని అడిగింది సుందరి.

బుజాలెగరేస్తూ “వీధిలోకి చూస్తే ఏమొస్తుందో ఏమాశపుడుతుందో అని భయం దానికి. ఈఊదాచీరకు పదిరూపాయా లిస్తాను.”

“ఊరుకుందూ! ఏమన్నా పిచ్చిపట్టిందా ఏం. నీకీ లాంటి చెల్లెలుందని నేనెప్పుడూ వినలేదే?” “అవును. పేద బంధువులను గూర్చి యెవరు వింటారు? అది ప్రపంచ సరణి. గొప్పవాళ్లను గూర్చే ఆలోచిస్తుంటారు. మా వాళ్లంతా” అని సాభిప్రాయంగా చూస్తూ “పదిపేను వేలరాబడిగలవాళ్లే ఉంటారాయో?” అన్నాడు. “పాపం యీపిల్ల -” అలాంటిపిల్ల ఉందని నేను నమ్మను” అని నిశ్చయంగా సుందరి అనేసింది.

“పాపం తనస్థితి యీలాంటిదని అదే నమ్మడు. నేను చెబుతూన్నట్లు ఆపిల్ల పాపం తన సవతిత్వంకీ చాకిరి ఎప్పుడూ చేస్తుండాలి.

“సవతిత్వంలా?”

“ఔను! తల్లి చిన్నప్పడే పోయింది. తండ్రి ఇంక పినతండ్రితో సమానంకదా. దానికితోడు సవతిత్వం పోరు. చాలావిచారకరమైనసంగతి. అన్నట్లు ఆతోపు చీర” అని కొంచెం సిగ్గుపడ్డాడు. శరత్తు సుందరి కుర్చీ లోంచి తీసిన తోపుచీరకీసీ చూస్తున్నాడు! “అనాటి సాయంకాలు మనము సముద్రం దగ్గరకి పోయినప్పుడు కట్టుకున్నావుకాదూ? మనమిద్దరమే వెళ్లం. మీపిన్ని రావాలనుకుందిగాని మన అదృష్టంచేత తలనొప్పి వచ్చింది దాపెకు. వసమూ! ఆసాయం త్రం! ఆహా! నేను నాజన్మలో మరువలేను సుమా!”

“ఔను!” అని ఆమె కాస్త సిగ్గుపడింది. ఆమె ముఖం జేపురించింది “మన మిద్దరం చిన్నపిల్లలాగు ఆడు

కున్నాము కాని నాకాదినములింక, - తలుచుకోవడం యిట్టులేదు.” అని మెల్లగా “బట్టలు ఎంతసౌందర్యం కలిగిస్తాయో? కట్టు, జుట్టు, బొట్టు, అన్నారు”

“అప్పుడు నన్ను ముద్దెట్టుకున్నావు. ఆకెర టాలు—” అని ఆవేశంతో అంటున్నాడు.

తన మనోభిప్రాయం దాచుకోటానికి ప్రయత్నిస్తూ “నిజానికి” అని వేళాకోళంగా “అప్పుడు చాలా భయంవేసింది. సముద్రం చాలా భయమైందే” అన్నది. “అప్పుడు సూర్యుడస్తమిస్తున్నాడు. అతని బంగారు చాయలు అద్దంలోవలె నీటిలో ప్రతిఫలిస్తున్నాయి. ఒకవంక చంద్రబింబము ఆకాశమున తెల్లమచ్చవలె కళా విహీనమై కనబడుతున్నాడు. నీశిరోజము లాబంగారుచాయలో బంగారువలె మెరిసిపోయాయి. ఆహా! ఎంత చక్కనిసమయం. ఎంత ఆనందకరమైన సమయం. ఆ లాంటికాలం మళ్లీ వస్తుందా? ఒకమూలనుంచి గట్టుమీద నున్న ఆకాశ మల్లిపూలవాసనతోకూడిన వాయువులు వీతెంచుతుండడం; ఒకవంక సముద్ర గానం; ఒకప్రక్క—”

“అబ్బ! నాకాలం అంతా పాడుచేస్తున్నావు. నా పనికభ్యంతరం కలిగిస్తున్నావు. నీధోరణి అంతా కవిత్యం గా మారిపోతోంది. నీకవిత్యం వినటానికి పనిలేనివాలైవ్వరైనా ఉంటే బాగుండును. నాకు—”

“చాలా విచారంగా ఉంది. సుందరి! నీనిక నీపని కభ్యంతరపెట్టను.” అని మానము ధరించి కూర్చున్నాడతడు. ఒకటి తరువాత ఒకటిగా సుందరి గుడ్డలను మళ్లీ పరిశీలిస్తోంది.

3

“అది ఆకుపచ్చవోణికాదూ?” అని అడిగాడు. “అంగా.”

“ఏమైతేనేం, అదికట్టుకుంటే కొంతమంది చాలా అందంగా కనబడతారు మొగాళ్లకి. కొందరు పురుషుల ఒళ్లు పరవశం అవుతుంది. మోహజనకంగా ఉంటుంది. నాడు మీమేనల్లగారింట్లో నిన్ను చూస్తే నాకాలాగే అయింది. ప్రత్యూషకాలము పక్షులకలకలములు శీతల మందవాతపోతములు మల్లెపూలఘమఘమ ఆఘాంటి సమయాలు మళ్లీ వస్తే.”

“అవి మాకు సెలవుదినాలు.” అని విసుగుతో “కొంచెం జరుగుదూ” అన్నది.

“జరిగే ఉన్నా. కాని నాటి ఉదయం”

“ఉహు! ఈదుస్తులనుగూర్చి ఆలోచించితాం. అది నీతకు పాడుగాతుందేమో. అదీకాక దానికీలాంటి వస్తువు వచ్చు నచ్చదేమో”

“వస్తువువచ్చదా? అలాంటిది తోడుకున్నవా లైవరో—ఉహు! అది నీతకు బాగుండదు. మాచెల్లెలు, దానిపేరేం చెప్పాను?”

“అ, మాచావా! ఆలాటిదాన్ని సృష్టిస్తూన్నా వన్నమాటే” “అదే సృష్టింపబడింది పాపం. నీవే దాని లాగ రాత్రింబగళ్లు విసుగూ విరామం లేకుండా పని చేస్తూంటే”

“ఏం? పాపం? కానంత తీరికా లేదా?”

“తీరికా?”

“అంతపనా?”

“దానివనతితల్లి దాన్ని ఒక్కతుణం ఊరుకో నివ్వదు. ఏదో ఒకపని కల్పిస్తూంటుంది. పోనీలే. దాని మాటకేం. అది నువ్వు మునుపు పూలుకోసుకోటానికి దేవాలయంలోకి తోడుకొచ్చే దానవుకాదా?”

“అవును, అవును వచ్చులంగాలు తోడుకునే వాళ్లు. ఇప్పుడు అవి మోటయిపోయాయి. వాటిముఖం ఎవళ్లూ చూడరు.”

శరత్తు ఇంతలో ఒక గోధుమవన్నె జాకట్టు తీసి చూస్తున్నాడు. వాని ముఖమునందు పూర్వస్మృతిచే కాబోలు చిర్నగవు తాండవించింది.

“వనా! ఆదినాలు జ్ఞాపకం ఉన్నాయా? ఆసరో వరంచెంత పూలతోటలో, ఆగులాబులూ, ఆమాలతీ లతలూ, ఆసంపంగిపొదలూ, ఆలేమావిగున్నలూ, వాటి మధ్య నీవొక రోజాపువ్వులాగు, వనసుందరల్లా, మధు మాసలత్మో అన్నట్టు, నీదగ్గర ఆలక్ష్మీని ఆరాధిస్తూన్న భక్తుల్లాగ నేను, మనమిద్దరమూ, చిలుకాగోరింకల్లాగ, జంటమావిగున్నల్లాగ, మసలుతూన్నపుడు ఒంటిగా, బంటగా, ఆహా! ఆసమయం వేరు; మన భావవృత్తిము వేరు. మన-”

“ఏమిటీసరంగము.” అని కంపితస్వరంతో “అడం తా న్యప్పా వన” అంది.

ఆమెకేసి అతడు చూశాడు. వారిచూపులు ఏకీభ వించాయి. అతనిచూపులు ఆమెచూపులను అరికట్టాయి. తనచూపులను మరల్చుకుందామని విశ్వప్రయత్నం చేసింది సుందరి. కాని లాభంలేకపోయింది. ఆమె చెక్కి లైరవారినాయి. ముఖమున ముచ్చెమటలూ పోశాయి. వివర్ణత కలిగింది.

“శరత్తూ! ఈ ప్రస్తావనవల్ల ఏలాంభం. ఆరో జులు గడచిపోయాయి. అదశమారిపోయింది” అన్నది.

“ఏంమారింది. ఎందుకు మారింది. సుందరి! మన లో నొకరు మరణిస్తేనేగాని అవిమారిపోలేవు. మనప్రేమ ఆలాంటిది గనుక” అన్నా డావేళంతో.

“నీ వల్లా అనటానికి అధికారంలేదు.”

“ఏం? అధికారనూ? ఎందుకు లేదు. అది యిచ్చేవా వారెవరు? నీవేకా” అని లేచి నిలబడ్డాడు. చేతుల్లో జాకెట్టుంది. యువకుడు, పొడగరి, బబ్బుడు. విశాలమైన కళ్లు. నూనూగుమీసాలు. మొగము జేవురించింది. కన్నులు ప్రకాశిస్తూన్నాయి. “నీవు నన్ను ప్రేమిస్తూ న్నావు కనుక. ఆలాకాకపోతే నేనిల్లామాట్లాడకపోయే వాణ్ణి. ఆబుంగముఖం, బడుగుదేహం, పదిహేనువేల రాబడి, అన్నీ ఉన్న బాలీబాబును పెళ్లాడనిచ్చేవాణ్ణి. వానికి నలభైయేళ్లు వయస్సు. ఎప్పుడు చూచినా అస్వ స్థత. విచారిస్తూన్న ముఖవికాసం. ఆలాటి పిసినిగొట్టు ఇదివరకు పృథివిలో పుట్టలేదు. కాని, నీవు నన్ను ప్రేమి స్తున్నట్లు ఎఱిగియుండినీ ఆలాటివాణ్ణి చెట్టపట్టడానికి ఏలా బస్సుకోమన్నావు చెప్ప? సుందరి! నా ప్రణయసుందరి! నీకు నాతో సంసారసుఖంలభించేట్టు వానితో ఉంటే లభించదని నాకు పూర్తిగా తెలుసు. ఈఅడనులో ఊరు కోవడం నాకు భావ్యంకాదు. అది దారుణం. నేనాలా చేయలేను. చూస్తో ఊరుకోడం నాశక్యంకాదు. నేను-”

“శరత్తూ! మతిపోయినట్లుంది. ఇది తప్పని తెలి యుటలేదా?”

“ఒకవారంలోగా డబ్బుకోసం తగనిపెళ్లి చేసుకో బోతున్నావని.”

ఆమెదేహం కంపిస్తోంది. ముఖం వెలవెలలాడు తూంది. మాట రావటం లేదు. వానిని తేరిపార చూచింది. అంతలో, ఏలాగో, అత డాగోధుమరంగుజాకెట్టును కావలించుకోటం—ఆదృశ్యం—ఆమెకోపాన్ని, ధైర్యకవ

చాన్ని ఒక్కమాడు నడలించేసింది. “శరత్తు! నిన్నేమీ అనను. నువ్వీవాళ అసందర్భంగా మాట్లాడుతూన్నావు” అంది నింపాదిగా. “ఆశరత్కాలమందు, ఆపుచ్చుపూపు లాంటి వెన్నెట్లో, మనమిరువురమూ ఉల్లాసంగా ఉండేటప్పుడు—ఈలా అసంబద్ధంగా, అసందర్భంగా మాట్లాడేనా? బాలీబాబు రాకకు పూర్వం, తన ధనంసంచు లతో నిన్ను మధ్యపెట్టడానికి. పూర్వం, నేనాలా ఉన్నానా?”

సుందరిచేతులు వణకుతూన్నాయి. బాలీబాబు తన ప్రేలికతోడిగిన వజ్రపువ్రధానపు ఉంగరం తడుక్కని విద్యులతలా మెరిసింది.

“సుందరి! నువ్వు బాలీని వెల్లడకూడదు. అతని స్థూలకాయాన్ని గుఱించి నేనేమీ చెప్పను. కాని అది మార్తం వాస్తవం. ఎంతలావు. ఎంతవలయం, రోజుకి రోజూ, వీలయినంతవజకూ, అన్నివిధాలా బలుస్తూన్నాడు. ఇంకా బలుస్తాడు. పదిసంవత్సరాల్లో ఎంతలావో తాడో ఊహించలేం. ఏమగులుకూడా పనికిరావేమో అని నాలనుమానం. దానికితోడు తిండికూడా ఆలాగే తింటాడు. అన్నీ పాడుతిల్లే. ఆలాంటివానిని నువ్వెల్లా నహిస్తావు? నీకు లావంటివాళ్లని చూస్తే అసహ్యం కూడానూ, అందులోనూ అందగత్తెవు. శలాకలా ఉంటావు. పాపం!”

సుందరి వానికేసి వెట్టిచూపులు చూస్తోంది. అప్పుడు శరత్తు ఎంత చక్కగా ఉన్నాడో, ఎంత నన్నగా ఉన్నాడో ఎంత పొడుగైనవాడో, ఎంత యావనంలో ఉన్నాడో, ఆలోచిస్తోంది కాబోలు. ఆశర ద్రాక్షులు, ఆవనవిహారాలు, ఆసముద్రతీరాలు, సూర్యాస్తమయసమయాలు, వినోదాలు, ఆటలు, పాటలు తలుచుకుంటూం దేమో. పదేళ్లలో గుమ్మాలకూడా పట్టని బాలీబాబు యొక్క బడుగుదేహాన్ని గూర్చి ఆలోచిస్తుందో; ఏమో? ఆసమయంలో ఆపడుచుపిల్ల ఊహ లెల్లాఉన్నాయో, ఎవడు చెప్పగలడు? “మనకిద్దరికీ ఎంత బాగా అతుకుతుందో నీకే తెలుసు. కాని, నిన్నల్లా ఉండమని నేను కోరటంలేదు. బాలీబాబును చూడకముందు ఆలా చేస్తే చేశావు. అదీకాక నిన్ను మాపల్లెటూల్లో ఉండమనిన్నీ నేననను.” అంటూ మళ్లీ ఉపన్యాసం మొదలెట్టాడు. “అది నీ కిష్టంలేకపోవచ్చు. ఆలాగైతే అక్కరలేదనె య్యొచ్చు. అదికాదు. విను. నాకుద్యోగం ఇచ్చారు.

మలబారుదేశంలో, ఒకలక్షాధికారికి ప్రతినిధిని. అక్కడ మనకోచక్కనిబంగారం యిస్తారు. దాని ఘోటోకూడా చూశాను. చాలా బాగుంది. అది పడమటికనుమల దగ్గర. ఆనారికేళవనాల్లో, ఆతేయాకుతోటల్లో, ఆయే లకిమల్లల్లో, ఆపిల్లగాలులలో, ఆవృక్షచ్చాయలలో, ఆలాటి మనోహరదృశ్యాలు నీకు చాలా యిష్టంకూడాను. అక్కడ, మయూరములు సృత్యాలు చేస్తూండగా, కోయిలలు పాడుతూంటే, చిలుకలు పలుకుతూన్నప్పుడు, ఆశాంతస్థలాలలో—అక్కడ ఒకచక్కనిసెలయేరుకూడా ఉండటం. నాకు విశేషం జీతం యివ్వరు. అక్కడ యీ లాంటివిందూ, విహారాలూ, ఇష్టాగోష్టులూ, లేక పోవచ్చు. కాని, దైవవశాన్ని నువ్వు నన్ను వెళ్లి చేసుకోటం తటస్థిస్తే, ద్రవ్యంవల్ల సాధ్యంకాని ప్రకృతి సాందర్యము మనకి లభిస్తుంది. అది నీకే తెలుసు. ఇక బడుగుదేహపు బాలీబాబును చేపట్టితే నీవు దగాపడిపోయావన్నమాట. నగలు, నాడెములు, దుస్తులు, గుట్టపు బట్టలు, తక్కినవాళ్లకు సంతోషం కలిగించినా,—తప్పకుండా కలిగిస్తాయి. నాకు తెలుసు; కాని నీకవి నచ్చవు. కావలసినవని కాస్తా అయిందంటే, నీకు బాలీబాబు మొగుడౌతాడు. అతనిధనానికంతకీ అధికారిణివౌతావు. వెయ్యి రూపాయాలఖరీదైన పట్టుబనాతు చీరకట్టుకుని, బాలీబాబిచ్చిన పదివేలరూపాయాల రత్నాలహారం మెడకు తగిలించుకుని, రత్నకంబళాలుపరిచిన చావడిలో సోఫా మీద కూర్చుని, మనసుకు హాయి లేకపోగా, లోపలి బరువు, పైబరువు నహించలేక, విచారిస్తూ, నాతోపాటు సుఖంగా ఉండలేకపోతింగదా, జరిగినదానికి విచారిస్తే ఏంలాభం అనుకుంటావు. అప్పుడు మనప్రేమ దేలొంటిదో నీకే తెలుస్తుంది.”

సుందరి నిశ్చేష్టురాలై కూర్చున్నది. తల వంచుకుంది. వజ్రపుటుంగరం చూస్తుంది.

“అది—ఏమిలాభం శరత్తు!” అని హీనస్వరంతో పలికింది. “ఏమి? లాభంలేదూ? బాగుండదూ? వెన్నెట్లో మన ఉద్యానవనంలో విహరించటం బాగుండదూ? మల్లెపూవులపొదరిండ్లలో సల్లాపించుకోవటం బాగుండదూ? అరుణోదయాన్ని సెలయేటికి స్నానానికి పోవటం బాగుండదూ? మన ముద్దులబాలుణ్ణి నీవు కావని నేనూ, నేను కాదని నువ్వు ముద్దులాడుతూ, యెత్తుకుంటూ, వాని

మెంటు పనుగెత్తుతూండడం బాగుండదూ? వానితో ఆడుకోటం—

అంటూ అతడు సుందరిదగ్గరకు చేరాడు. మంద్రస్వరంతో మాట్లాడుతున్నాడు. ఆమె లేచింది. కిటికీ దగ్గరకుపోయింది. తెలతెలబోతుంది. తడబడుతోంది. కంపిస్తోంది. భయపడుతోంది— అతణ్ణి చూచికాదు— తన్ను గూర్చే.

“శరత్తూ! వద్దు. వద్దు. ఆలాంటిమాటలు నాకు చెప్పకు,” అని దీనంగా పలికింది.

“ప్రియా! ఆలా అంటే నీకు బాధగా ఉంటుందా! నన్ను ప్రేమించకపోతే?” అన్నాడు. ఆమె ప్రత్యుత్తరమియలేకపోయింది.

“ఇంతకు—ఇంతకుముందే ఎందుకు చెప్పావుకాదు?” “చెప్పవలసిందే కాని—నాకు తెలియదు.—ఏలాగో కొన్ని దినాలక్రితం నీవు చేయదలచిన—ఈ ఘోరకృత్యం—చేయాలనుకున్న—సుందరీ!”

అంటూ దగ్గరకెళ్లాడు. భుజంమీద చేయివేశాడు. అతనిస్వర్ణతో ఆమె వివశ అయిపోయింది. నింపాదిగా ఏడువ ప్రారంభించింది. అత డామెతల నిమురుతూ ఓదార్చాడు. కాని ఇంకా ముద్దులాడలేదు.

“మన కిరువురకూ విభి వ్రాసిపెట్టాడు, వనా!” “ఈ! శరత్తూ! నాకు తెలుసు, కాని—” “కానీలేదు అరణాలేదు” “బాలికీ కోపం వస్తుందేమో? నేను—” “బాలీ భయంనీకులేదు. అదినామీదవదిలెయ్యి” “భయంలేదు. కాని చివరికి, ఈమోస్తరుగా, ఇది ధర్మంకాదు.”

“అతణ్ణి వెళ్లాడడంకంటే అన్యాయమా?” “పిన్ని—విచారిస్తుంది.” అన్నది నెమ్మదిగా. “విచారించదు. మన క్రొత్తబంగళాలో మనం ఏలా ఉన్నామో చూచిందంటే సరి.” “నేను—బాలీబాబుకు చెప్పటం ఎలా?” “ఆపూచీ నాది” ఆమె అతణ్ణి కొగలించుకుంది.

“శరత్తూ! నాకెంతో ధైర్యం కలిగించావు! నిజంగా నాకు భయం ఎక్కువ. బాలీ అంటే వణకు—అయ్యో! అతడిచ్చిన ఆవస్తువులు, ఆవుంగరం—”

“ఓస్, మగవాళ్లకి తమ వస్తువులు తమకొస్తే చాలు, సంతోషిస్తారు. ఇంకొకళ్లని బోపీవేయటానికి పనికొస్తాయి ఆనగలు. విషయం ఆలోచిస్తూన్నావా ఏం?”

“లేదు. లేదు.” సుందరి వానిభుజంమీదనుంచి తల కొంచెం ఎత్తింది. ఇంకా చెక్కిళ్లమీద బాష్పాలు ప్రవహిస్తున్నాయి.—కాని ఆమె మందహాసం చేస్తోంది.

“శరత్తూ! నీవు సరిగా చెప్పావు” “అవును. అది సరి అని నాకు తెలుసు” “మనం సుఖంగా ఉండగలం” “కావలసినంత” “కనుక” “చేస్తావా?” “అవును. శరత్తూ! చేస్తాను”

అని బాలీబాబు ప్రధానంఉంగరం తన ప్రేలినుండి తీసివేసింది. వారిద్దరూ దుస్తులమధ్య సోఫాపై కూర్చున్నారు.

“ఈజీర్ణ వస్త్రాలు—ముద్దులబట్టలు” అని మెల్లగా గొణుక్కుంది.

“ఎంత చక్కగా నాభావములను కదలించావూ? నా హృదయతంత్రులు ఆడించావు. శరత్తూ! నీవు గొప్ప వక్తవునుమా! ఇక ఈదుస్తులను ఎప్పుడూ వదిలిపెట్టను. నాముద్దులచొక్కా!” అని గోధుమరంగు జాకెటును ముద్దాడింది. ఒక్కక్షణం వారిద్దరూ నిశ్శబ్దంగా కూర్చున్నారు. వనసుందరి ఒక్కొక్కదుస్తునే స్వస్నా వసలో చూస్తోంది.

“ఇదుగో! సుందరీ! చూడు” అన్న శరత్తు కంఠస్వరం వింతగా వినిపించింది.

“ఇది చాలా చక్కనిమోసం. కాని నిన్నిది బాధించదు. నీఅభిమానమునుమాత్రమే. ఆహా! నువ్వు అతణ్ణి వదిలేస్తానంటం అదే చాలు పదివేలు. పాపం! బాలీ నన్నందుకు పంపాడో చెప్పనా?”

“ఏమిటో నాకు తెలియటంలేదు” ఆమె నడుముచుట్టూ చేయివైచి దగ్గరగా లాగి కొని నిలబడ్డాడు.

“ఎవరో రెండు దినాలక్రితం పట్నాన్నుంచి వచ్చింది. దానిమాటల్లో ఎంతనిజంఉందో భగవంతుడికి

తెలియాలి, కాని బాలీ తన్ను పెళ్లి చేసుకుంటానన్నాడని ప్రమాణకం చేసింది.”

“ఏమిటి? బాలీ ఏం చేశాడు?” అని ఆత్మముతో అడిగింది.

“నిన్న రాత్రి పెళ్లి చేసుకున్నాడు. విష్ణ్వాలయంలో జరిగింది. ఇవ్వాల పట్నం పెళ్లిపోయారు. బాలీకి సీతో చెప్పడానికి సాహసం లేకపోయింది. నన్ను చెప్పమన్నాడు.”

“ఏమిటి, ఇది నిజమే?”

“ప్రియా! నేను కలిపించుతానా? కాని ఇక దాన్ని గూర్చి ఆలోచించకు. ఏమైతేనేం. తెలియకముందే నది లేశావుగా. వాణ్ణి బాగా మోసగించావు” “శరత్తూ! బాలీని నేను పెళ్లాడాలనుకోటం” “ప్రియా! ఇక మఱచిపో. ఇక మనకు లెక్కలేనంత సుఖం. మనకేం లక్ష్యం?” అన్నాడు మెల్లగా. “నిజమే, ఇక మనకేం లెక్క. కాని, శరత్తూ! నీవు నాహృదయాన్ని త్రిప్పివేయటం నీయొక్క ఉదారస్వభావమే.”

అతనివంక ముఖం ఎత్తింది. తనివీటిర ముద్దిడుకున్నాడు. ఆనందంలో తేలిపోయారు వాళ్లు!



ఎటులు నిను మెచ్చుకొనటయె యెఱుగనమ్మ!

ముక్కవిల్లి వేంకటనారాయణ. పి. ఏ.

అఱగు మాఱుము బాలికా! అఱగుమాఱు
మెంతయోనేపు యేను నిన్నిక్కడాఱ
నిముసమాత్రంబు నీవిట నిలువుమమ్మ!
ఉదయమాదిగఱ జడువులో నొదిగియుండి
వివిధపాఠావలోకన విసిగి విసిగి
ఎట్టకేలకుఱ దెగువతో నిల్లువెడల
నగవులొలికెడు ముద్దునెమ్మొగముతోడ
కళలు చిమ్మెడు కడచూపు కనులతోడ
మహిత కుసుమిత మల్లికా మాలతోడ
చిగురులేమావి పూఱెమ్మచేతఱబూని
అనుసమానంద దాయకవగుచు నెదుట
కానఱబడినావు నాభాగ్య గరిమ వలన;
సంతసముమీఱ మధుమాస సమయమందు
చిగురుమావుల క్రీసీడఱ జెలఱగుచుండు

విమల పికగాన మాధురీ విశ్రుతిఱగని
పొరలు సంతోషమున నొడల్ మఱచియుండి
ఎన్ని నాళ్లాయెనో ఏమి యెఱుకనీకు?
ప్రకృతికాంతా గృహంబునఱ బరిఱవిల్లు
పచ్చతోఱరణములఱగను ప్రమద మేమొ?
చివురుమావుల క్రీసీడఱ జేరియుండి
అమలపికగానములఱ గ్రోలు హాయియేమొ?
కలువరాయఱడు చంద్రికల్ గాయుచుండ
సైకతస్థలి చరియించు సరస మేమొ?
మఱచి పోతిని బాలికా! మఱచి పోతి!
వలపు గులికెడు నీముద్దు వదన మిపుడు
చూచు తోడనే వికలత లేచిపోయె,
మనము వికసించె, నీరస మణఱగి పోయె,
ఒక్కసారిగ మధుసౌఖ్య మొనఱగి నావు,
ఎటులు నినుమెచ్చు కొనుటయె యెఱుగనమ్మ!